

## छात्रों को परिचय पत्र बांटे

वैर। आज राजकीय उच्च माध्यमिक विद्यालय वैर राज्य सरकार की प्लैगशिप योजना के अंतर्गत राजस्थान के शिक्षा में बढ़ते कदम में शिक्षक-अभिभावक मंथन बैठक का आयोजन प्रधानाचार्य पुष्पेंद्र सिंह की अध्यक्षता में किया गया।

राजस्थान के शिक्षा में बढ़ते कदम के अंतर्गत कक्षा 3 से 8 तक के विद्यार्थियों के लिए शिक्षा विभाग के द्वारा आंकलन प्रथम के माध्यम से परीक्षा आयोजित की गई थी जिसे आर्टिफिशियल इंटेलिजेंस के माध्यम से ऑनलाइन ही जांच किया गया और उसकी रिपोर्ट कार्ड शिक्षक अभिभावक समीक्षा बैठक में अभिभावकों के साथ साझा किया गया। पीटीएम प्रभारी वैदिक कुमार गोयल ने बताया कि बैठक में लगभग 345 अभिभावकों ने भाग लिया। जिनके समक्ष मुख्यमंत्री निशुल्क यूनिफॉर्म वितरण योजना के अंतर्गत विद्यार्थियों को यूनिफॉर्म के दो-दो सेट वितरित किए गए तथा सभी विद्यार्थियों को विद्यालय के माध्यम से बनवाए गए परिचय पत्रों का वितरण किया गया। शिक्षक अभिभावक बैठक में अभिभावकों ने अपने विचार प्रकट किए और कहा कि विद्यालय का शैक्षणिक वातावरण बहुत अच्छा है।

## पत्नी ने फंदा लगाकर दी जान

महुवा। थाना इलाके के रोत गांव निवासी एक विवाहिता ने फंदा लगाकर अपनी जीवन लीला समाप्त कर ली। घटना का पता जब पति को लगा तो पति ने भी अपना गला रेत कर आत्महत्या करने की कोशिश की। परिजनों ने घायल अवस्था में पति को सामुदायिक अस्पताल में भर्ती कराया। जहां से उसे जयपुर रेफर कर दिया गया।

थाना पुलिस ने बताया कि रोत गांव निवासी संदीप सिंह महुवा थाने में होमगार्ड की ड्यूटी करता था। वह शुक्रवार रात को ड्यूटी पर आ गया। शनिवार सुबह करीब 4 बजे ड्यूटी खत्म होने पर अपने घर पहुंचा तो उसकी पत्नी गायत्री 24 वर्ष कमरे के अंदर पंखे पर साड़ी का फंदा लगाकर लटक गई थी। जिसे देखकर होमगार्ड का जवान भी बदबवास हो गया और उसने वही पर रखे चाकू से अपना गला रेत कर आत्महत्या करने की कोशिश की। परिजनों ने उसे गंभीर अवस्था में अस्पताल में भर्ती कराया। जहां से उसे प्राथमिक उपचार के बाद जयपुर रेफर कर दिया गया। वही पुलिस ने मृतका के पीहर पक्ष व ससुराल पक्ष के लोगों की मौजूदगी में पोस्टमार्टम कराकर शव सुपुर्द कर दिया।

## विशेष शिविर का आयोजन

करोली (नि.स.)। राजकीय कन्या विद्यालय करोली में निर्वाचन विभाग राजस्थान जयपुर के निर्देशानुसार शनिवार को अंतर्राष्ट्रीय विशेष योग्यजन दिवस के अवसर पर पीडब्ल्यूडी विशेष शिविर का आयोजन किया गया।

शिविर का आयोजन प्राचार्य बीएस मीना ने बच्चों से वोट के महत्व व चुनाव के लिए लोगों को जागरूक करने के लिए कहा। इसके पश्चात् ईएलसी प्रभारी सुमेर सिंह मीना ने वोट हेल्पलाइन ऐप पीडब्ल्यूडी ऐप एवं नवीन फॉर्म आदि के बारे में बच्चों को जानकारी दी। बहादुर सिंह मीना व श्रीमति शालिनी सिंह ने वोट की महत्ता व इसमें बच्चों की भागीदारी पर प्रकाश डाला। श्रीमति रिंकी गुप्ता ने बच्चों को विशेष योग्यजन व्यक्तियों के बारे में जानकारी दी तथा उनके साथ हमें सहानुभूति पूर्वक पेश आने के बारे में बताया। कार्यक्रम में डॉ0 मंजू शर्मा, श्रीमति उमा मीना ने सक्रिय रूप से कार्यक्रम में भाग लिया।

# विजेता तथा उप विजेता टीमों को बांटे पुरस्कार



कबड्डी प्रतियोगिता के समापन खिलाड़ियों को पुरस्कृत किया।

भरतपुर (नि.स.)। राजकीय उच्च प्राथमिक विद्यालय, सिटी के तत्वावधान में स्व. सांवलदास चतुर्वेदी राजकीय उच्च माध्यमिक विद्यालय देलवे के खेल मैदान पर आयोजित हुई 5 दिवसीय मिडिल स्कूलो राज्या स्तरीय कबड्डी प्रतियोगिता का समापन रंगीर सांस्कृतिक कार्यक्रमों के मध्य हुआ। कार्यक्रम के दौरान अतिथियों द्वारा विजेता एवं उप विजेता खिलाड़ियों को

# उप तहसील राह को तहसील में क्रमोन्नत कराने की मांग

भरतपुर (नि.स.)। राह सरपंच ने उप तहसील राह को तहसील में क्रमोन्नत कराने के लिए सम्भागीय आयुक्त सावरमल वर्मा को ज्ञापन सौंप कर राज्य सरकार को प्रस्ताव भिजवाने की मांग की है। सरपंच कुसुम सिंह ने बताया ग्राम पंचायत राह, कुम्हेर तहसील के अधिनस्थ उपतहसील है जिसमें 15 पटवार मण्डल आते हैं। ग्राम पंचायत राह मुख्यालय के 5 से 7 किलोमीटर के दायरे में भरतपुर तहसील की कुछ ग्राम पंचायत, जैसे ग्राम पंचायत विलौठी, ग्राम पंचायत धौरमुई, ग्राम पंचायत मौरीली और ग्राम पंचायत हथेनी, के पटवार मण्डलों को उपतहसील राह में जोड़कर तहसील में क्रमोन्नत कर दिया जावे तो इसके दायरे में आने वाले समस्त गांवों को सर्वांगीण विकास की योजनाएँ बेहतर क्रियान्वयन हो पायेंगी एवं लोगो में समन्वय एवं आधारभूत संरचना का बेहतर विकास होगा। इसे ध्यान में रखते हुए पूर्व में ग्राम पंचायत राह



राह सरपंच ने उप तहसील राह को तहसील में क्रमोन्नत कराने के लिए सम्भागीय आयुक्त सावरमल वर्मा को ज्ञापन सौंप कर राज्य सरकार को प्रस्ताव भिजवाने की मांग की है।

की ग्राम सभा 2 अक्टूबर को प्रस्ताव संख्या 4 के द्वारा सरपंच कुसुम सिंह एवं ग्राम वासियों ने सम्भागीय आयुक्त भरतपुर को ज्ञापन सौंप कर उपतहसील राह को तहसील

में क्रमोन्नत कराने हेतु प्रस्ताव को राज्य सरकार को भिजवाने की मांग की है। इस अवसर पर भाजपा किसान मोर्चा के जिलाध्यक्ष एवं पूर्व सरपंच मोहन राह साथ रहे।

## रुपए चोरी का आरोप युवक गिरफ्तार

मण्डरायल (नि.स.)। मण्डरायल थाना पुलिस ने बड़ोदा बैंक से रुपए निकालने गए ई-मित्र संचालक के 3 लाख 35 हजार रुपए चुराने के आरोप में दो युवकों को गिरफ्तार किया है। पुलिस आरोपियों से पूछताछ कर रही है।

मण्डरायल थाना अधिकारी जगदीश सिंह ने बताया कि बैंक से रुपए चुराने वाले गिरोह के दो सदस्यों को गिरफ्तार किया है। थानाधिकारी ने बताया कि श्याम पुत्र सूरज बावरिया 19 निवासी कच्ची बस्ती हमीर पुलिस के पास सवाईमाधोपुर और दिलीप पुत्र राजू बावरिया 22 निवासी कच्ची बस्ती हमीर पुलिस के पास सवाईमाधोपुर को गिरफ्तार किया है। थानाधिकारी ने बताया कि 20 अक्टूबर को जितेंद्र सिंह उर्फ कल्लू पुत्र जगन्नाथ सिंह 30 निवासी झारोला ने एफआईआर दर्ज कराई। एफआईआर में बताया कि वो बड़ोदा बैंक का बिजनेस कॉरस्पॉण्डेंट है और ई-मित्र की दुकान संचालित करता है। 20 अक्टूबर को बड़ोदा बैंक से रुपए निकालने आया था। बड़ोदा बैंक की शाखा से 3 लाख 35 हजार रुपए निकाल कर उसने अपनी गर्दन पर लटक तोलिया में रुपए बांध कर जाने लगा।

में क्रमोन्नत कराने हेतु प्रस्ताव को राज्य सरकार को भिजवाने की मांग की है। इस अवसर पर भाजपा किसान मोर्चा के जिलाध्यक्ष एवं पूर्व सरपंच मोहन राह साथ रहे।

# जरूरतमंद विद्यार्थियों को वितरित की गई जर्सीयां



भरतपुर में जरूरतमंद विद्यार्थियों को 60 जर्सीयां वितरित की गयीं।

भरतपुर (नि.स.)। माहेश्वरी समाज द्वारा जिले के कुम्हेर क्षेत्र के उच्च माध्यमिक विद्यालय नगला मांझी के जरूरतमंद विद्यार्थियों को 60 जर्सीयां वितरित की गयीं। विद्यालय की प्राचार्या बबीता खत्री द्वारा समाज के पदाधिकारियों का स्वागत किया गया तथा माहेश्वरी समाज को धन्यवाद देते हुए कहा कि जरूरतमंद

## 5 लाख रुपए तक का स्वास्थ्य उपचार

करोली (नि.स.) चिकित्सा एवं स्वास्थ्य विभाग द्वारा जिले में मुख्यमंत्री चिरंजीवी स्वास्थ्य बीमा योजना के अंतर्गत चयनित सामाजिक, आर्थिक, जाति जनगणना 2011 के परिवारों के सदस्यों का आयुष्मान-चिरंजीवी कार्ड तैयार किया जा रहा है। इसके अंतर्गत विभाग के आशा सहयोगिनियों, आंगनबाड़ी कार्यकर्ताओं, आशा सुपरवाइजर, सीएचओ द्वारा सामाजिक आर्थिक जाति जनगणना 2011 के परिवारों के घर-घर जाकर जानकारी ली जा रही है।

मुख्य चिकित्सा एवं स्वास्थ्य अधिकारी डॉ0 दिनेश चंद मीणा ने बताया कि मुख्यमंत्री चिरंजीवी स्वास्थ्य बीमा योजना में पंजीकरण करवाने वाले परिवारों को 10 लाख रुपए तक का निःशुल्क स्वास्थ्य बीमा, 5 लाख रुपए तक का दुर्घटना बीमा दिया जा रहा है। उन्होंने कहा कि चिकित्सा विभाग के आशा सहयोगिनियों, आंगनबाड़ी कार्यकर्ताओं, आशा सुपरवाइजर, सीएचओ द्वारा घर-घर जाकर सामाजिक, आर्थिक, जाति जनगणना 2011 के परिवारों के सदस्यों का आयुष्मान-चिरंजीवी कार्ड तैयार किया जा रहा है।

## सार-समाचार

### विचार गोष्ठी 6 दिसम्बर को

करोली (नि.स.)। बहुजन समाज पार्टी द्वारा सामाजिक एवं आर्थिक परिवर्तन हेतु संविधान निर्माता बाबा साहब डॉ. भीमराव अंबेडकर के 66 वें परिनिर्वाण दिवस पर श्रद्धांजलि सभा एवं विचार गोष्ठी कार्यक्रम 6 दिसंबर मंगलवार प्रातः 11 बजे अंबेडकर पार्क मण्डरायल रोड करोली पर रखा गया है जिस के मुख्य अतिथि भगवान सिंह बाबा प्रदेश अध्यक्ष बसपा, राजस्थान विशिष्ट अतिथि विजय कुमार बैरवा प्रदेश प्रभारी बसपा राजस्थान रहेंगे। बसपा के पूर्व जिला अध्यक्ष शिव सिंह जाटव ने बताया कि परिनिर्वाण दिवस की तैयारी को लेकर शनिवार को दौलत सिंह जाटव जिला प्रभारी बसपा, जिलाध्यक्ष बसपा जमनालाल जाटव, विधानसभा सचिव सपोटरा इत्यादि कार्यकर्ताओं ने गांव रामपुर धाबाई कल्याणी, बिरहठी इत्यादि दर्जनों गांवों में जनसम्पर्क कर 6 दिसंबर पण्डरायल दिवस पर अधिक से अधिक संख्या में आने की लोगों से अपील की।

### पवन मीना गिरफ्तार

करोली (नि.स.) करोली सदरथाना पुलिस ने अन्तर्राज्यीय वाहन चोर छोटू मीणा के सहयोगी वाहन चोर पवन मीणा को गिरफ्तार किया। पुलिस अधीक्षक नारायण टोगस ने बताया कि जिले में वांछित अपराधियों की धरपकड़ हेतु चलाये जा रहे अभियान "ऑपरेशन वाण्टेड" के तहत गंभीर सिंह सहायक उप निरीक्षक थाना सदर करोली मय टीम द्वारा कार्यवाही करते हुए आरोपी छोटू मीणा का सहयोगी आरोपी पवन पुत्र राजकुमार मीना निवास रतियापुर थाना मासलपुर को गिरफ्तार किया गया।

### बैठक 5 दिसम्बर को

करोली (नि.स.)। जिला परिषद के अतिरिक्त मुख्य कार्यकारी अधिकारी डॉ. राजेश कुमार मीणा ने बताया कि जिला विकास समन्वय एवं निगरानी समिति (दिशा) की बैठक 5 दिसम्बर को दोपहर 12 बजे जिला कलेक्ट्रेट सभागार में करोली-धौलपुर सांसद डॉ मनोज राजौरिया की अध्यक्षता में आयोजित की जायेगी।

## बाइक की भिड़ंत में दो युवक घायल

करोली (नि.स.)। करोली-हिण्डौन सड़क मार्ग पर दो मोटरसाइकिलों में आमने-सामने की भिड़ंत हो गई। जिसमें मोटरसाइकिल सवार दो युवक गंभीर रूप से घायल हो गए। घायलों को उपचार के लिए राहगौर ने करोली अस्पताल पहुंचाया जहां उनका उपचार जारी है।

करोली अस्पताल पुलिस चौकी कांस्टेबल राम प्रकाश शर्मा ने बताया कि मोहनलाल पुत्र मांगीलाल 50 निवासी खेडा मोटर साइकिल से रुगापुरा सुंदरपुरा गांव की ओर जा रहा था। जबकि रामनिवास पुत्र सुरेश 22 निवासी हिण्डौन मोटरसाइकिल से करोली की ओर आ रहा था। करोली हिण्डौन मार्ग पर गुडला जुगुनीपुरा गांव के पास दो मोटरसाइकिल में आमने-सामने की भिड़ंत हो गई। सड़क दुर्घटना में मोटरसाइकिल सवार दोनों युवक गंभीर रूप से घायल हो गए। घायलों को मौके से गुरा रह लोकेश बड़ेडा ने बोलेरो में बिठाकर करोली अस्पताल पहुंचाया। जहां से मोहन को गंभीर अवस्था में जयपुर रेफर कर दिया। जबकि एक घायल का करोली अस्पताल में उपचार चल रहा है। पुलिस मामले की जांच कर रही है।

## ‘युवा अपने अधिकारों के लिए आवाज़ उठाए’

करोली (नि.स.)। विप्र महासभा के प्रदेश अध्यक्ष सुनील उदेईया और परशुराम सेना के प्रदेश अध्यक्ष अनिल चतुर्वेदी एक दिवसीय दौरे पर करोली आए और होटल अजय में पदाधिकारियों की बैठक ली।

इस अवसर पर अध्यक्ष सुनील उदेईया ने युवाओं को सम्बोधित करते हुए आह्वान किया कि युवा जागृत हो और अपने अधिकारों के लिए आवाज़ उठाए। बिना रोए माँ भी दूध नहीं पिलाती। हम लोगों ने दो साल में राजधानी में धरने, प्रदर्शनों से आवाज़ उठा कर विप्र कल्याण बोर्ड, वृकना कांड और अन्य में गुजारियों को मदद, मंदिर माफ़ी की ज़रमिनी के लिए आदेश और ईडब्ल्यूएस वर्ग को आयु सीमा छूट और कई अन्य लाभ सरकार से दिलवाए हैं जो देश के किसी भी राज्य में नहीं है। न ही केंद्र सरकार दे रही है। जब तक आवाज़ उठा कर सही तरीके से अपनी बात सरकार में नहीं रखेंगे सुरवाई नहीं होगी। अब हमारा अगला कदम पुजारी प्रोटेक्शन बिल और केंद्र सरकार की भर्तियों में आयु सीमा छूट और अन्य लाभ दिलाने का है। पुजारी प्रोटेक्शन

बिल की माँग के लिए विधानसभा के अगले सत्र में धरना दिया जाएगा वहीं केंद्र में आयु सीमा छूट के लिए भाजपा की जन आक्रोश यात्रा में सभी 25 सांसदों को ज्ञापन दिया जाएगा। परशुराम सेना के अध्यक्ष अनिल चतुर्वेदी ने कहा कि युवा एकजुट हो और अपनी माँगों को उठाए। जो लोग समाज के प्रतिनिधित्व के नाम पर सरकार में पदों पर और राजनीतिक पार्टियों में बैठ कर मलाई खा रहे हैं उनको मजबूर करो अपनी बात उठाने के लिए अन्यथा ऐसे लोगों का बहिष्कार करो। दोनों ने युवाओं से अपील की कि फ़ालतू के सम्मेलन, यात्रा के नाम पर समाज को अपने निजी स्वार्थ के लिए उपयोग करने वाले संगठनों से दूरी बनाओ और पार्टी से परे हट कर ऐसे व्यक्ति को अपना विधायक, सांसद बनाओ जो आपकी आवाज़ विधानसभा, लोकसभा और सरकार में उठाए वरना बाद में परिणाम भुगतना होगा। इस अवसर पर उपाध्यक्ष अनिल शर्मा, विप्र महासभा के जिलाध्यक्ष कनी शर्मा, वरिष्ठ नेता राजेंद्र सारस्वत, जीतू शुक्ला सहित कई युवा मौजूद रहे।

## रुपए चोरी का आरोप युवक गिरफ्तार

मण्डरायल (नि.स.)। मण्डरायल थाना पुलिस ने बड़ोदा बैंक से रुपए निकालने गए ई-मित्र संचालक के 3 लाख 35 हजार रुपए चुराने के आरोप में दो युवकों को गिरफ्तार किया है। पुलिस आरोपियों से पूछताछ कर रही है।

मण्डरायल थाना अधिकारी जगदीश सिंह ने बताया कि बैंक से रुपए चुराने वाले गिरोह के दो सदस्यों को गिरफ्तार किया है। थानाधिकारी ने बताया कि श्याम पुत्र सूरज बावरिया 19 निवासी कच्ची बस्ती हमीर पुलिस के पास सवाईमाधोपुर और दिलीप पुत्र राजू बावरिया 22 निवासी कच्ची बस्ती हमीर पुलिस के पास सवाईमाधोपुर को गिरफ्तार किया है। थानाधिकारी ने बताया कि 20 अक्टूबर को जितेंद्र सिंह उर्फ कल्लू पुत्र जगन्नाथ सिंह 30 निवासी झारोला ने एफआईआर दर्ज कराई। एफआईआर में बताया कि वो बड़ोदा बैंक का बिजनेस कॉरस्पॉण्डेंट है और ई-मित्र की दुकान संचालित करता है। 20 अक्टूबर को बड़ोदा बैंक से रुपए निकालने आया था। बड़ोदा बैंक की शाखा से 3 लाख 35 हजार रुपए निकाल कर उसने अपनी गर्दन पर लटक तोलिया में रुपए बांध कर जाने लगा।

भरतपुर (नि.स.)। माहेश्वरी समाज द्वारा जिले के कुम्हेर क्षेत्र के उच्च माध्यमिक विद्यालय नगला मांझी के जरूरतमंद विद्यार्थियों को 60 जर्सीयां वितरित की गयीं। विद्यालय की प्राचार्या बबीता खत्री द्वारा समाज के पदाधिकारियों का स्वागत किया गया तथा माहेश्वरी समाज को धन्यवाद देते हुए कहा कि जरूरतमंद

विद्यार्थियों को सर्दी के मौसम में जर्सीयां मिलने से सर्दी से राहत मिलेगी तथा यह सबसे बड़ा पुण्य का कार्य है। इस मौके पर जिलाध्यक्ष ओपी माहेश्वरी ने कहा कि जरूरतमंद विद्यार्थियों को सर्दी के मौसम में जर्सी वितरित की गयीं और समाज द्वारा इस प्रकार के सेवा कार्यों के

लिए निरंतर प्रयास किये जाते रहें हैं और आगे भी किये जाते रहेंगे। महामंत्री मुकेश कुमार माहेश्वरी ने बताया कि इस अवसर पर माहेश्वरी समाज के राज किशोर माहेश्वरी, गोविन्द किशोर माहेश्वरी, प्रह्लाद माहेश्वरी, रचना माहेश्वरी, ममता माहेश्वरी व प्राचार्या बबीता खत्री मय विद्यालय स्टाफ उपस्थित रही।

# भरतपुर सीनियर महिला एवं पुरुष बॉक्सिंग टीम जयपुर रवाना

भरतपुर (नि.स.)। जिला बॉक्सिंग सीनियर महिला एवं पुरुष टीम 4 से 7 दिसम्बर तक जयपुर में होने वाली 38वीं पुरुष एवं 22वीं महिला राजस्थान राज्य स्तरीय बॉक्सिंग प्रतियोगिताओं में भाग लेने हेतु आज जयपुर रवाना हुई। पुरुष वर्ग की बॉक्सिंग टीम में 48 कि.ग्रा. मिनिमम वेट कैटेगरी में मनीष राजपूत, 51 कि.ग्रा. फ्लाइ वेट कैटेगरी में चेतन मांझी, 54 कि.ग्रा. वेटम वेट कैटेगरी में सौरभ फौजदार महाराव और राम फौजदार, 57 कि.ग्रा. फेदर वेट कैटेगरी में बृजमोहन गुर्जर, 60 कि.ग्रा. लाइट वेट कैटेगरी में पुनित फौजदार और तेजेंद्र पाल सिंह ताखा, 63.5 कि.ग्रा. लाइट वेल्टर वेट कैटेगरी में श्रुवध्न गुर्जर, 67 कि.ग्रा. वेल्टर वेट कैटेगरी में मोहित भट्ट, 71 कि.ग्रा. लाइट मिडिल वेट कैटेगरी में शुभम

■ टीम की कोच मनीषा चाहर, टीम के सहायक कोच भीम प्रताप और टीम मैनेजर कृष्ण कुमार शर्मा होंगे

मुद्गल, 75 कि.ग्रा. मिडिल वेट कैटेगरी में नरेश चौहान जाट, 80 कि.ग्रा. लाइट हेवी वेट कैटेगरी में ओमवीर फौजदार, 86 कि.ग्रा. क्रूजर वेट कैटेगरी में विष्णु चाहर, 92 कि.ग्रा. हेवी वेट कैटेगरी में नीतेश कुमार का चयन किया गया। महिला वर्ग में 48 कि.ग्रा. मिनिमम वेट कैटेगरी में गुंजन चाहर, 54 कि.ग्रा. वेटम वेट कैटेगरी में शशि चौधरी बछामदी, 57 कि.ग्रा. फेदर वेट कैटेगरी में गुडिया शर्मा, 60 कि.ग्रा. लाइट वेट

कैटेगरी में रेखा चौधरी, 75 कि.ग्रा. मिडिल वेट कैटेगरी में साक्षी कुमारी, 81 कि.ग्रा. हेवी वेट कैटेगरी में ममता चौधरी का चयन किया गया। टीम की कोच मनीषा चाहर, टीम के सहायक कोच भीम प्रताप और टीम मैनेजर कृष्ण कुमार शर्मा होंगे, भरतपुर जिला बॉक्सिंग संघ सचिव डॉ. राकेश चाहर इस प्रतियोगिता में वतौर रिंग ऑफिशियल रेफरी जज भाग लेंगे। मुक्केबाजों को भरतपुर बॉक्सिंग संघ अध्यक्ष भगत सिंह सुरीता, भरतपुर बॉक्सिंग संघ सचिव डॉ. राकेश चाहर, बॉक्सिंग संघ संयुक्त सचिव डॉ. संदीप देशवाल, लोकेश चाहर, तेजेंद्र कुंतल आंधरा, डॉ. देवेन्द्र सिंह चिकसना, दीपक तोमर, फतेह मांझी ने शुभकामनाएं दीं। चयनित खिलाड़ियों को भरतपुर बॉक्सिंग संघ द्वारा टी शर्ट एवं खेल संबंधित किट दी।

## बहाल नहीं हो बिजली आपूर्ति

हिण्डौन सिटी। शहर में बिजली के काम को लेकर शनिवार को 3 घंटे की बिजली कटौती की गई। वही कटौती की निर्धारित अवधि सुबह 9 बजे से दोपहर 12 बजे तक होने के बाद भी बहाल नहीं हुई।

जयपुर विद्युत वितरण निगम लिमिटेड शहरी सहायक अभियंता ए. के. गुप्ता ने बताया मंडावरा रोड पर सुबह विद्युत लाइन शिफ्टिंग कार्य कराया गया जिसके कारण मंडावरा रोड 11 केबी विद्युत फीडर से आपूर्ति बंद रखी गई।

शिफ्टिंग कार्य में अधिक समय लगने के कारण कटौती का समय बढ़ाया गया। विद्युत फीडर से जुड़े शिव कॉलोनी, मंडावरा रोड, भद्रा कॉलोनी, गोपाल टाकीज के पास क्षेत्रों में 3 घंटे से ज्यादा बिजली कटौती रही। वहीं निर्धारित क्षेत्र में बिजली से जुड़े ई मित्र कामकाज, लैब जांच, फोटो स्ट्रेट आदि कार्य जनरेटर और इन्वर्टर के माध्यम से हुए।

# गांव गांव ढाणी ढाणी जा कर बतायेंगे कांग्रेस सरकार की नाकामियां

गंगापुर सिटी। राजस्थान प्रदेश भर में पिछले 4 वर्षों में कांग्रेस के जंगलराज कुशासन एवं भ्रष्टाचार के खिलाफ प्रदेश नेतृत्व की ओर से आयोजित जनआक्रोश यात्रा के रथ का शनिवार सुबह 10. बजे उछाड़ मल बालाजी मंदिर सवाई माधोपुर रोड पर विधिवत रूप से पूजा अर्चना कर शुभारंभ किया गया। इससे पूर्व मंदिर परिसर के अंदर भाजपा की एक सभा आयोजित की गई जिसमें अतिथि टोंक सवाई माधोपुर सांसद सुखबीर सिंह जौनपुरिया, जिला अध्यक्ष डॉ भरत लाल मधुरिया, जिला प्रभारी संगठन नारायण लाल मीणा, पूर्व सभापति हरिप्रसाद बोहरा, पूर्व विधायक मानसिंह गुर्जर सभी ने संबोधित करते हुए कांग्रेस के कुशासन पर जमकर के प्रहार करते हुए सभी कार्यकर्ताओं से इस कांग्रेस सरकार की नाकामियों को



जनाक्रोश यात्रा के रथ शनिवार सुबह गंगापुर सिटी के उछाड़ मल बालाजी मंदिर सवाई माधोपुर रोड से शुरु हुआ।

जन जन तक पहुंचाने का आह्वान किया। सांसद सुखबीर सिंह जौनपुरिया ने कहा कि मोदी सरकार अंतिम छोर तक बैठे व्यक्ति को लाभान्वित करने के लिए पैसा भेज रही है। लेकिन राज्य सरकार भ्रष्टाचार एवं घोटाले कर रही है। हर योजना में केंद्र सरकार का पैसा आ रहा है लेकिन

योजना को धरातल पर आने की वजाह कांग्रेस के जगन्प्रतिनिधि एवं अधिकारी साठगांठ करके भ्रष्टाचार की भेंट चढ़ा रहे हैं। हम सब को एकजुट एवं एक मुखी होकर के इस कांग्रेस सरकार के भ्रष्टाचार नाकामी एवं जंगलराज कुशासन के खिलाफ आवाज को बुलंद करना होगा।

## जरूरतमंदों को गर्म कपड़े बांटे



विकलांग दिवस पर महिलाओं को गर्म जर्सी का वितरण किया गया।

गंगापुर सिटी। शनिवार को विश्व विकलांग दिवस एवं निशक्तजन जागरण मंच स्थापना दिवस पर सुबह 9 बजे राजकीय चिकित्सालय में फल वितरण में गर्मी जर्सीयों का वितरण पीएमओ डा दिनेश गुप्ता के मुख्य आतिथ्य में संपन्न हुआ। इस दौरान उपस्थित निशक्तजन को

जिला उपाध्यक्ष अमजद खान ने सरकार के द्वारा चलाई जा रही योजनाओं की जानकारी दी गई। इस दौरान डॉक्टर हरी सिंह मीणा, डॉ रघुवीर शर्मा, डा मुकेश गुप्ता, डाहल अली, बकिल, कांजी, रामराज, रघु, गायत्री, रेखा, शायना, गीता, पवन, अनिता, रूमाली, गुड्डी, आरती,

गोपी, संतो, द्रोपदी, सुरशीला, जगदीश, फिरोज, विष्णु, रुकसाना, सरस्वती, योगेन्द्र, सफिला, सरिता, कमरूद्दीन, फरीद, नरेंद्र, सफिक, हसीना, कांडी, अनिसा, गुल्फसा, जमीला, सईदा, सलमा, टिट्कू, गुलाब देवी, राधा, मीना, रफीका आदि लोग थे।

## बालिका गृह का अवलोकन किया

भरतपुर (नि.स.)। राजस्थान राज्य बाल संरक्षण आयोग के सदस्य साबो मीणा, राजीव मेघवाल, एवं अतिरिक्त पुलिस अधीक्षक दीपक शर्मा ने राजकीय बालिका गृह, शिशु ग्रह, संरक्षण एवं किशोर ग्रह भरतपुर एवं अपना घर बाल गोपाल सदन भजेरा का औचक निरीक्षण किया।

मौसम के अनुकूल खानपान एवं खेलकूद हेतु उचित साधन उपलब्ध कराने के निर्देश दिए। अपना घर की व्यवस्थाओं को देखकर अधिभूत हुए और बालक बालिकाओं की जा रही देखभाल को लेकर सराहना की तथा डॉ. बी एम भारद्वाज एवं समस्त स्टाफ को धन्यवाद दिया। बाल कल्याण समिति के अध्यक्ष गंगाराम पारशर ने बताया है कि साबो मीणा, राजीव मेघवाल कि अभी आयोग में नई नियुक्तियां सदस्य के रूप में सरकार द्वारा की गई है।

आयोग की अध्यक्ष संगीता बेनीवाल ने सभी आयोग सदस्यों को प्रत्येक जिले में चल रहे बालक बालिकाओं के ग्रह की देखभाल एवं वहां की व्यवस्थाओं के बारे में जानकारी लेने के लिए टीम बनाकर सभी जिलों में भेजा है तथा उन्होंने तत्काल रूप से सभी जिलों की रिपोर्ट भी मांगी है।